



Minuti tal-Laqqgħa Nru. 39 tas-Seba' Kunsill Lokali ta' Ħal Luqa li saret fl-Uffiċċju Amministrattiv, 173, Triq il-Ġdida, Luqa, nhar it-Tnejn 17 ta' Settembru 2018 fl-5.30 p.m.

Preżenti:	il-Membri
Sindku	Is-Sur. John Schembri
Il-Kunsilliera	Is-Sra. Denise Cutajar Is-Sinjura Elaine Camilleri Schembri Is-Sur. Victor Caruana Is-Sur. Eric Camilleri Is-Sur. Kearon Bruno Is-Sinjura. Lucia Massa
Segretarju Eżekuttiv	Is-Sur. Michael Portelli

AGENDA

1. Qari u Approvazzjoni tal-Minuti
2. Punti Mqajjma mill-Minuti
3. Korrispondenza
4. Miżura 4.3
5. Latrina Pubblika ta Triq Dun Pawl
6. Sistema tal-Water Culverts
7. Approvazzjoni tal-Flasijiet
8. Aġġornament



1.0 QARI U APPROVAZZJONI TAL-MINUTI

- 1.1 Il-Kunsilliera Massa irrimarkat li kienet imnizzla hazin fl-attendenza tal-laqgħa precedenti.
- 1.2 Il-minuti kienu ipproponuti mill-Kunsilliera Lucia Massa u ssekondati mill-Viċi Sindku.

2.0 PUNTI MQAJJMA MILL-MINUTI

- 2.1 Il-Kunsillier Caruana saqsa fuq it-tabelli ta fejn l-Iskola il-għala dawn baqgħu ma sarux. Is-Segretarju semma li hawn kien hawn tabelli diġà. Il-Kunsillier Caruana semma li dawn kellhom isiru minn naħa ta' wara fil-parti ta' Triq Sant' Andrija k/m Triq San Ġorġ.
- 2.2 Is-Sindku semma li se jkun hawn xi traffic management ġdid fejn il-karozzi jibdew issa jgħaddi minn naħa ta' wara tal-Iskola. Huwa qal biex f' din l-okkażżjoni nagħmlu t-tabelli tat-traffic management il-ġdid ukoll u liema partijiet se jkunu magħluqa.
- 2.3 Il-Kunsillier Caruana semma li kif issa se tkun qed terġa tibda l-Iskola naraw nistgħux nibdew inqabbdu tnejn mill-haddiema tagħna biex jibdew jieħdu l-barriers tal-Iskola fil-post qabel jaslu l-Pulizija. Is-Segretarju qal li se jikkordina magħhom.

3.0 KORRISPONDENZA

- 3.1 Is-Segretarju semma li hemm email fuq servizz li jipprovdi assistenza fuq dawk il-persuni li jsoffru minn problemi psikoloġiċi bl-isem Kellimni aktar.
- 3.2 Is-Segretarju ressaq email fuq konferenza Nazzjonali bl-isem Anzjani-Ġustizzja Soċjali jew Esklużżjoni biex minn huwa interessat jirreġistra għall din il-konferenza.
- 3.3 Is-Segretarju ressaq email fuq kors li kien ser isir minn naħa tal-Mental Health Association relatat ma diversi kundizzjonijiet mentali.
- 3.4 Is-Segretarju ressaq ittra minn naħa tal-Kumpanija Teatrali Dun Mikiel Xerri biex jinfurmwana fuq drammi Il-Madonna ta' Ċoqqa li ser issir Hal Qormi biex jekk inkunu interessati nistgħu norganizzaw Grupp apposta.
- 3.5 Is-Segretarju ressaq email fuq konferenza li kienet ser issir minn naħa tal-NCPE fuq gender equality biex minn ikun interessat jista jattendi.

- 3.6 Is-Segretarju ressaq email minn naħa tal-Assoċjazzjoni tal-Kunsilli Lokali fuq inizjattivi li kienet ser issir biex il-Kunsilliera jagħtu d-demm fl-okkazzjoni tal-25 sena anniversarju mit-twaqqif tal-Kunsilli Lokali.
- 3.7 Is-Sindku semma li fuq il-ġemellaġ diġà intbagħat ir-rapport għall approvazzjoni u qed jiġi ppreparat kollox.
- 3.8 Il-Kunsillier Caruana semma li huwa fuq ir-radju jsemmi x se jkun qed jagħmel il-Kunsill Lokali bħala toroq u proġetti oħra. Huwa qal li tajjeb li dawk l-affarijiet li jissemew quddiem is-semmiegħa jkunu imwettqa mill-Kunsill.
- 3.9 Il-Kunsillier Caruana semma li Triq il-Mitjar u Triq Sir Ugo Mifsud ma kinux ġew tajbin. Is-Sindku qallu li rridu noqgħodu attenti kif nitkellmu għax il-Kunsill jaf is-sitwazzjoni fuq dawn it-toroq u anki kien għamel rapport mill-Perit u dawn ma kinux imħallsa kompletament. Huwa qal li fuq Triq il-Mitjar parti mit-Triq biss ma kinitx giet sewwa minħabba l-mod kif it-tarmac tpoġġa ma xulxin.
- 3.10 Il-Kunsillier Caruana saqsa kif konna bqajna fuq il-bus shelters. Is-Segretarju semma li kienu se jiġu Malta lot f' Diċembru u se jiċċekkja jekk magħhom hemmx dawk li jridu jitwaħħlu Hal Luqa.
- 3.11 Is-Sindku semma li minn naħa tat-Transport Malta qed isir proġett biex tinbeda inizjattiva ta car sharing fil-lokalitajiet u ġo kull lokalita irid ikun hemm tlett stations. Huwa qal li dawn kienu se jitwaħħlu Hal Luqa mingħajr konsultazzjoni mal-Kunsill u ha passi biex ikun hemm konsultazzjoni. Huwa qal li rridu ninfirmaw lil Transport Malta bi tlett locations fejn aħna naraw li huma vjabbli.
- 3.12 Il-Kunsilliera Camilleri Schembri saqsiet fuq it-tabella li kienet irrapurtat li kienet se taqa fi Triq Valletta. Is-Segretarju qal li huwa kien iċċekkja u ra li din it-tabella inqalġhet u thalliet wara ħajt mingħajr periklu.

4.0 MIŻURA 4.3

- 4.1 Is-Sindku semma li fuq din il-Miżura ingħatajna struzzjonijiet minn naħa tal-Paying Agency sabiex jinħareġ it-tender mill-ġdid u ma jintuzax dak li kellu diġà l-Kunsill Lokali mal-kuntrattur tat-toroq. Huwa qal li dan ġara peress li minn meta konna dahħalna kopja tat-tender għall vetting s' issa kien skada l-kuntratt li kien hemm.

5.0 LATTRINA PUBBLIKA TA' TRIQ DUN PAWL

- 5.1 Is-Sindku ħareġ il-pjanti li kien għamel il-Perit fuq il-lattrina ta' Triq Dun Pawl u beda jispjega lill-Kunsilliera kif kien se jkun it-taqsim.

- 5.2 Il-Kunsillier Caruana semma li hemm tieqa li tħares fuq il-bejt tal-lattrina kif inhi preżentament u li s-sid kellu l-jedd li jista jħalli din it-tieqa. Huwa qal li jekk skont il-pjanti issa se jsir shaft jaqbel li dan is-shaft jitressaq.
- 5.3 Il-Kunsillier Caruana semma li filkaż bħala kamra minn kif inhi ippjantata issir akbar minn kif giet impingija ħalli jekk ikun hemm attività il-lattrina tkun tista tintuża minn aktar nies. Huwa qal li għall dan il-każ il-lattrina għandha tkun diviża bejn irġiel u nisa. Il-Kunsilliera preżenti qablu li l-lattrina għandha tkun diviża b' dan il-mod.

6.0 SISTEMA TAL-WATER CULVERTS

- 6.1 Is-Sindku semma li kellu laqgħa m' uffiċċjali għolja ta Infrastruttura Malta fejn semma l-problema tal-għargħar li hemm fi Triq il-Karmnu. Minn naħa ta' Infrastruttura Malta dawn ikkomettw li l-Kunsill Lokali għandu johroġ it-tender u jagħmel ix-xogħol u huma jirrifondu l-ispejjeż.

7.0 AĠĠORNAMENT

Il-laqgħa giet fi tmiemha it-Tnejn 17 ta' Settembru 2018 fis-6.30 p.m. Kien hemm il-gurnata tal-15 ta' Ottubru 2018 proposta għall laqgħa li jmiss.

Konfermati llum _____ 2018.

John Schembri
Sindku

Michael Portelli
Segretarju Eżekuttiv